



జమ్మకుంట మైదానంలో బతుకమ్మలతో మహిళలు



వీణవంకలో బతుకమ్మ ఆడుతున్న మహిళలు

## ఊరూరా 'సద్గుల' సంబరం



సైదాపూర్లో బతుకమ్మ వేడుకల్లో పాల్గొన్న మహిళలు

హుజూరాబాద్/ రూరల్/ జమ్మికుంట/ ఇల్లందకుంట/ సైదాపూర్/ వీణవంక, అక్టోబర్ 22: హుజూరాబాద్ నియోజకవర్గ వ్యాప్తంగా ఆదివారం సద్గుల బతుకమ్మ సంబురాలు ఆనందోత్సాహంతో జరిగాయి. మహిళలు తీర్చిక్క పూలతో బతుకమ్మలను పేర్చి, నాయంత్రం దేవాలయాలు, కూడళ్ల వద్ద ఆడిపాడారు. జమ్మికుంట డిగ్రీ కళాశాల మైదానంలో జరిగిన వేడుకల్లో మహిళలు పెద్ద సంఖ్యలో పాల్గొన్నారు. వేడుకలకు మండలి వివీ పాడి కౌశిక్రెడ్డి హాజరయ్యారు. మహిళలకు సద్గుల బతుకమ్మ పండుగ శుభాకాంక్షలు తెలిపారు.

ఇల్లందకుంట మండలంలో సద్గుల బతుకమ్మ వేడుకలు ఘనంగా జరుపుకొన్నారు. వేడుకల్లో ఎలాంటి గొడవలు జరుగకుండా ఎవిన రాజీకుమార్ ఆధ్వర్యంలో పోలీసు బందోబస్తు ఏర్పాటు చేశారు.

హుజూరాబాద్ మండలంలోని అన్ని గ్రామాల్లో బతుకమ్మ ఆడి, నిమజ్జన స్థలాల్లో ఎలాంటి ప్రజాప్ర

తినిధులు, అధికారుల అన్ని ఏర్పాట్లు చేశారు. మహిళలు బతుకమ్మ వేడుకల్లో ఆడిపాడారు.

సైదాపూర్ మండలకేంద్రంతో పాటు పలు గ్రామాల్లో సద్గుల బతుకమ్మ సంబురాలు ఘనంగా జరిగాయి. తీర్చిక్క పూలతో బతుకమ్మలను పేర్చిన మహిళలు, గ్రామాల కూడళ్లలో ఆడిపాడారు. అనంతరం చెరువుల్లో బతుకమ్మలను నిమజ్జనం చేశారు.

వీణవంక మండల కేంద్రంతో పాటు అన్ని గ్రామాల్లో సద్గుల బతుకమ్మ వేడుకలు కనుల పండు వగా జరిగాయి. మండల కేంద్రంలో మండలి వివీ కౌశిక్రెడ్డి సతీమణి శాలినీరెడ్డి స్థానిక మహిళలతో కలిసి బతుకమ్మ ఆడారు. మండలంలోని పలు గ్రామాల్లో వేడుకలకు మండలి వివీ పాడి కౌశిక్రెడ్డి హాజరై, అందరికీ సద్గుల బతుకమ్మ, దసరా శుభాకాంక్షలు తెలిపారు. బతుకమ్మ వేడుకల్లో ఆయాచోట్ల ఎంపీపీ మునిపల్ల రేణుక-తిరుపతిరెడ్డి, జడ్పీటీసీ మాడ వనమాల-సాధవరెడ్డి, సింగిల్ విండో చైర్మన్

- హుజూరాబాద్ నియోజకవర్గ వ్యాప్తంగా బతుకమ్మ వేడుకలు
- ఆడిపాడిన మహిళలు

విజయభాస్కరరెడ్డి, వైఎంపీపీ రాయిశెట్టి లత-శ్రీనివాస్, సర్పంచుల ఫోరం అధ్యక్షుడు రఘుపాల్ డెడ్డి, ఎంపీటీసీల ఫోరం జిల్లా, మండలాధ్యక్షులు నాగిడి సంజీవరెడ్డి, కాసం వీరాంజనేయ, సింగిల్ విండో మాజీ చైర్మన్ గంగాడి తిరుపతిరెడ్డి, ఆయా గ్రామాల సర్పంచులు, ఎంపీటీసీలు, వార్డు సభ్యులు, బీఆర్ఎస్ పార్టీ గ్రామాధ్యక్షులు, నాయకులు సత్యనారాయణ, జి.రవీందర్ రావు, మహేశ్, రవీందర్, తిరుపతి, తదితరులు పాల్గొన్నారు.

హుజూరాబాద్లో, అక్టోబర్ 22: పట్టణంలో సద్గుల బతుకమ్మ వేడుకలు ఆనందోత్సాహంతో జరుపుకొన్నారు. స్థానిక బతుకమ్మ సౌఖ్య వద్ద జరిగిన వేడుకలకు ఎమ్మెల్యే పాడి కౌశిక్రెడ్డి సతీమణి శాలినీరెడ్డి, కూతురు శ్రీనికాంఠేశ్వరి కలిసి హాజరయ్యారు. వేడుకల వద్ద కలియ తిరిగారు. అనంతరం మహిళలను ఉద్దేశించి మాట్లాడారు. వచ్చే ఏడాది బతుకమ్మ సౌఖ్య వద్ద పూర్తి స్థాయిలో సీసీ వేయించి శాశ్వత ఏర్పాట్లు చేస్తామన్నారు. మహిళలకు ఎలాంటి అసౌకర్యాలు కలగకుండా ఏర్పాట్లు చేసిన బల్లియా పాలకవర్గాన్ని ఆయన అభినందించారు. కార్యక్రమంలో ఎస్సీ కార్పొరేషన్ మాజీ చైర్మన్ బండ శ్రీనివాస్, మున్సిపల్ చైర్మన్ గండె రాధిక, వైస్ చైర్మన్ కౌలిపాక నిర్మల, కమిషనర్ ఎస్ సమ్యయ్య, బీఆర్ఎస్ పట్టణాధ్యక్షుడు కౌలిపాక శ్రీనివాస్, కౌన్సిలర్లు, నాయకులు పాల్గొన్నారు. వేడుకల్లో ఎలాంటి అవాంఛనీయ ఘటనలు జరుగకుండా టౌన్ సీబి బొల్లం రమేష్ ఆధ్వర్యంలో ఎస్సెల రాజు, సదానందం, పోలీసులు బందోబస్తు నిర్వహించారు.



ఇల్లందకుంటలో బతుకమ్మ ఆడుతున్న మహిళలు



ఇల్లందకుంటలో బతుకమ్మలతో వస్తున్న గ్రామస్థులు

### గ్రామాల్లో బీఆర్ఎస్ ప్రచారం

మానకొండూర్ రూరల్, అక్టోబర్ 22: మండలంలోని శ్రీనివాస్ నగర్ గ్రామంలో ఆదివారం బీఆర్ఎస్ ప్రచార రథాన్ని పార్టీ సీనియర్ బీఆర్ఎస్ నాయకుడు ఎరుకల శ్రీనివాస్ గౌడ్ ప్రారంభించారు. గ్రామంలో ప్రచార రథంతో బీఆర్ఎస్ మ్యానిఫెస్టోలోని అంశాలు, పథకాలపై ప్రచారం చేస్తూ, ప్రజలకు అవగాహన కల్పించారు. కార్యక్రమంలో నాయకులు రాజు, కన్నం మల్లయ్య, వివిధ కుల సంఘాల నాయకులు పాల్గొన్నారు.



శ్రీనివాస్ నగర్లో ప్రచార రథాన్ని ప్రారంభించి ప్రచారం చేస్తున్న నాయకులు

### ఘనంగా దుర్గాదేవి పూజలు

చిగురుమామిడి, అక్టోబర్ 22: నవరాత్రి ఉత్సవాల్లో భాగంగా మండలంలోని దుర్గాదేవి మండపాల్లో అమ్మవారికి ఆదివారం ప్రత్యేక పూజలు చేశారు. అన్నదాన కార్యక్రమాలు నిర్వహించారు. ఆయా మండపాల వద్ద చిన్నారులు, యువకులు నృత్యాలు ఆకట్టుకున్నారు.



చిగురుమామిడిలో పూజల్లో పాల్గొన్న భక్తులు

### హుజూరాబాద్కు చేరిన ఈవీఎంలు

హుజూరాబాద్ టౌన్, అక్టోబర్ 22: హుజూరాబాద్ ఉప ఎన్నికల సందర్భంగా 247 ఈవీఎంలు, బీయూలలోని 247 వీవీ ప్యాండ్లు జిల్లా కేంద్రం నుంచి శనివారం అర్ధరాత్రి తర్వాత హుజూరాబాద్ పట్టణానికి వచ్చాయి. వాటిని ప్రభుత్వ జూనియర్ కళాశాలలోని స్టాంగ్ రూంలో వివిధ పార్టీల నాయకులు, పోలీసుల సమక్షంలో సీల్ చేసి భద్రపరిచారు. ఎన్నికలకు ఒక రోజు ముందు వాటిని చెక్ చేసి అధికారులకు అప్పగిస్తామని ఎన్నికల అధికారి ఎస్ రాజు తెలిపారు.

### దుర్గాదేవిని దర్శించుకున్న ఎమ్మెల్యే కౌశిక్రెడ్డి

హుజూరాబాద్ టౌన్, అక్టోబర్ 22: దేవీ నవరాత్రిలో భాగంగా పట్టణంలోని శివ రామాలయం వద్ద ఏర్పాటు చేసిన దుర్గాదేవిని మండలి వివీ, ఎమ్మెల్యే పాడి కౌశిక్రెడ్డి ఆదివారం దర్శించుకొని ప్రత్యేక పూజలు చేశారు. కార్యక్రమంలో మున్సిపల్ చైర్మన్ గండె రాధిక, కుటుంబ సభ్యులు, పలువురు కౌన్సిలర్లు, శివ రామాలయ దేవాలయ కమిటీ నిర్వాహకులు, భక్తులు పాల్గొన్నారు. అలాగే పట్టణంలోని శివాజీనగర్లో కూడా కౌశిక్రెడ్డి ప్రత్యేక పూజలు చేసి మహా అన్నదానంలో పాల్గొన్నారు. అలాగే దుర్గాష్టమి మహాగౌరీ, దుర్గాదేవి అలంకరణలో శ్రీ కన్యకా పరమేశ్వరీదేవి భక్తులకు దర్శనమిచ్చారు.

### ఎమ్మెల్యేను కలిసిన సింగిల్ విండో చైర్మన్ల సంఘం జిల్లా అధ్యక్షుడు

సైదాపూర్, అక్టోబర్ 22: హుజూరాబాద్ ఎమ్మెల్యే పాడి తల సతీశకుమార్ను సింగిల్ విండో చైర్మన్ల సంఘం జిల్లా అధ్యక్షుడు కౌత్త తిరుపతిరెడ్డి, బీఆర్ఎస్ మండల నాయకుడు కౌత్త సూర్యప్రకాశ్ రెడ్డి హనుమకొండలోని ఆయన నివాసంలో కలిశారు. మండలంలో ఎమ్మెల్యే చేసిన అభివృద్ధి పనులపై వారు హర్షం వ్యక్తం చేశారు. ఈ సందర్భంగా వారు మాట్లాడుతూ, రానున్న ఎన్నికల్లో హుజూరాబాద్ ఎమ్మెల్యేగా పాడితల సతీశకుమార్ భారీ మెజార్టీతో విజయం సాధిస్తారన్నారు.



ఎమ్మెల్యే సతీశకుమార్ను సన్మానిస్తున్న సింగిల్ విండో చైర్మన్ల సంఘం జిల్లా అధ్యక్షుడు

### ఉత్సాహంగా క్రికెట్ టోర్నమెంట్



విజేతలకు బహుమతి అందజేస్తున్న నాయకులు

హుజూరాబాద్ టౌన్, అక్టోబర్ 22: మండలంలోని చెల్వూర్ హైస్కూల్ గ్రౌండ్లో ఆదివారం ఆకునూరి వంశీకృష్ణ స్మారక క్రికెట్ టోర్నమెంట్ను నిర్వహించారు. ఈ టోర్నమెంట్లో 6 జట్లు పాల్గొని గ్రౌండ్స్ 11, వంశీ 11 జట్లు ఫైనల్ కి వెళ్ళాయి. రెండు జట్లు హోరాహోరీగా తలపడ్డాయి. విస్కర్ గ్రౌండ్స్ లెవెన్, రన్నర్స్ గా వంశీ లెవెన్ జట్టు నిలువగా, విజేతలకు ప్రథమ బహుమతి రూ. 5016, రన్నర్స్ జట్టుకు రూ.3016 నగదుతో పాటు కపిలను ఎంపీపీ ఇరుముల్ల రాజీనురేందర్ రెడ్డి అందజేశారు. కార్యక్రమంలో ఆకునూరి వంశీకృష్ణ కుటుంబ సభ్యులు, వివిధ గ్రామాల క్రికెట్ క్రీడాకారులు పాల్గొన్నారు.

### పండుగ పూట విషాదం

రోడ్డు ప్రమాదంలో ఆరు నెలల శిశువు మృతి • రాంచంద్రాపూర్ వద్ద ఘటన  
సైదాపూర్, అక్టోబర్ 22: మండలంలోని రాంచంద్రాపూర్లో జరిగిన రోడ్డు ప్రమాదంలో ఆరు నెలల శిశువు మృతిచెందాడు. వివరాలికి వెళ్ళే.. మండలంలోని సైదాపూర్ గ్రామానికి చెందిన గాదిపాక ప్రశాంత్, ఆయన భార్య బిందు తమ ఆరునెలల కుమారుడితో కలిసి ఆదివారం పండుగ కోసం బట్టలు కొనేందుకు ద్విచక్రవాహనంపై హుజూరాబాద్ కు బయలుదేరారు. రాంచంద్రాపూర్ వద్ద ద్విచక్రవాహనం అదుపుతప్పి పక్కన ఉన్న కాలువలో పడిపోగా, ప్రశాంత్, బిందు, వారి కుమారుడికి తీవ్రగాయాలయ్యాయి. వారిని హుజూరాబాద్ దవాఖానకు తరలించగా, అప్పటికే బాలుడు మృతిచెందాడు. పండుగ పూట బాలుడు మృతిచెందడంతో సైదాపూర్లో విషాదభాయలు అలుముకున్నాయి.

### కాకతీయ కాలువలో పడి యువకుడు

హుజూరాబాద్ టౌన్, అక్టోబర్ 22: హుజూరాబాద్ మున్సిపల్ పరిధి కేసీ క్యాంపు సమీపంలోని కాకతీయ ప్రధాన కాలువలో వరాల నరేందర్ రెడ్డి (23) అనే యువకుడు ప్రమాదవశాత్తు పడి మృతి చెందినట్లు ఎస్సెల సాంబయ్యగౌడ్ ఆదివారం తెలిపారు. ఆయన తెలిపిన వివరాల ప్రకారం.. హనుమకొండ జిల్లా శాయంపేట మండలం ఆరేపల్లి గ్రామానికి చెందిన వరాల నరేందర్ రెడ్డి హుజూరాబాద్ మండలం చిన్నపాపయ్యపల్లిలోని తన బంధువుల ఇంటికి వచ్చాడు. దుర్గామాత మూల ధరించాడు. ఉదయం 8.30 గంటలకు తన తోటి వారితో కలిసి కాకతీయ ప్రధాన కాలువలో స్నానం చేసేందుకు వెళ్ళాడు. స్నానం కోసం దిగుతుండగా, ప్రమాదవశాత్తు కాలు జారి నరేందర్ రెడ్డి కాలువలో పడి పోయాడు. ఈత రాకపోవడంతో కొట్టుకుపోతుండగా, తోటి వారు గమనించి కాలువలోకి దూకి బయటకు తీసుకొచ్చారు. హుటాహుటిన ఏరియో దవాఖానకు తరలించగా, అప్పటికే నరేందర్ రెడ్డి మృతి చెందినట్లు వైద్యులు నిర్ధారించారు. ఘటనా స్థలాన్ని ఎస్సెల పరిశీలించారు. మృతుడి బంధువుల ఫిర్యాదు మేరకు కేసు నమోదు చేసినట్లు ఎస్సెల తెలిపారు.